

ಶ್ರೀ ಶ್ರೀಪಾದರಾಜ ವಿರಚಿತ

ಶ್ರೀಕೃಷ್ಣ ಸುಳಾದಿ (ಶ್ರೀಕೃಷ್ಣ ಚಾರಿತ್ರ , ಗೋಪಿಕಾ ವಿರಹ)

ರಾಗ ಕಾಪಿ

ಧ್ರುವತಾಳ

ಈ ವನದೆಡೆಗಳು ಈ ನದಿ ಪುಲಿನಗಳೇ -
ಶಶಿ ಶಿಲೆಗಳು ಈ ಸುರತರುವಿನ ನೆಲೆಲು
ಈ ತರುಲತೆಗಳು ಈ ಶುಕಪಿಕ ರವ
ಯಾಕೆ ಮಾಧವನ ಮರಿಯಲೀಯವೆ ಕೆಳದಿ
ಆ ಮುಗುಳುನಗೆಯ ಆ ಸೊಬಗಾ
ಆ ಸುರತರು ನೆಲೆಲಲ್ಲಿ ರತಿಯು
ಈ ಸುರತವ ನರುಹಿದಾ (ಆ)ಬಾಲಿಯರಿಗೆ
ಈ ಸುಗುಣಮಯ ರಂಗವಿಠಲನೆ ಕೆಳದಿ || 1 ||

ಮಠ್ಯತಾಳ

ಇನ್ನು ರಂಗನ ಸಂಗವ
ಇನ್ನೆತ್ತಣದು ಗೋಪಿಯರಿಗೆ
ಮಧುರಾಪುರಿಯ ಮಾನಿನಿಯರ
ಬಲಿಗೆ ಕೃಷ್ಣನೆ ಸಿಲಿಕಿದನಾಗಿ
ರತಿ ವಿದಗ್ಧರಾದ ವಧುಗಳು
ರಸಿಕ ನಮ್ಮ ರಂಗವಿಠಲಾ || 2 ||

ರೂಪಕತಾಳ

ಬಿಡುವಾರು ಅಧಮರರಾ ಗಣಿಕಾ ಸ್ತ್ರೀಯರು ನೆರೆ
ಬಿಡುವವು ವೀತ ಫಲ ತರುಲತೆ ದ್ವಿಜಗಣ
ಬಿಡುವವು ಮೃಗದಾ ದಳುರಿಯ ಕಂಡಡವಿಯ
ಬಿಡುವಾನೆ ಜಾರ ಪರಸತಿಯರ ನೆರೆದಿನ್ನು
ಈ ಪರಿ ಕಂಡವು ನಮ್ಮ ವಲ್ಲಭನಲ್ಲಿ
ಅಕ್ಕಟ ರಂಗವಿಠಲ ಕರುಣಿಯೆ || 3 ||

ಝಂಪೆತಾಳ

ಹೆತ್ತ ತಾಯಿತಂದೆಯರಾ ನೋಡಲೆಂದು
ಇತ್ತಲಟ್ಟಿದನೆ ಉದ್ವವ ನಿನ್ನ ಗೋವಳಾ
ಮತ್ತಾರು ಉಂಟು ವ್ರಜದೊಳು ತನಗೆ ನೆನವರು
ಹತ್ತಿರಿಕೆ ತನ್ನೀವರಲ್ಲಿ ತಾ ಬಿಡುವನೆ
ಅರ್ಥಕೃತ ಸ್ನೇಹ ನಮ್ಮೊಡನೆ ಮಾಡಿದ ಕೃಷ್ಣ
ಮತ್ತಾಳಿಗೆ ಕುಸುಮದಾನೆಹಾದಂತೆ
ರಕ್ತೀ ಎಮ್ಮೊಳಗುಂಟು ರಂಗವಿಠಲಗೆ || 4 ||

ತ್ರಿಪುಟತಾಳ

ಇನ್ಯಾತಕೆ ರಂಗ ಇಲ್ಲಿಗೆ ಬಾಹಾ
ಮಧುಪುರಿಯರ ಅರಸನಾದಾ
ಮಲ್ಲರ ಕೊಂದು ಮಾವನ್ನ ಮರ್ದಿಸಿ
ಮಧುರಾಪುರಿಗೆ ರಂಗ ಅರಸನಾದಾ
ಅವನ ನೆನಹೆ ಸಾಕು ರಂಗವಿಠಲನಾ || 5 ||

ಧ್ರುವತಾಳ

ಕುಂದು ಕುಸುಮ ಶಶಾಂಕ ರಂಜಿತ
ವೃಂದಾವನದಲ್ಲಿಹಾ
ಮಂದಮಾರುತ ಬರಲು ನಲುವನರ -
ವಿಂದನಯನ ಹಾ
ಕಂದಿದೆವು ಕುಂದಿದೆವು ನಾವು
ಕಂದರ್ಪನ ಶರದಟ್ಟೊಳಿಗೆ
ಇಂದುಮುಖಿಯರ ವೃಂದದೊಡನೆ ಕೃಷ್ಣ
ಅಂದು ನಮ್ಮೊಡನಾಡಿದ ಪರಿಯನು ತಾನು
ಇಂದೊಮ್ಮೆಯಾದರು ನೆನೆವನೆ ಹಾ || 6 ||

ರೂಪಕತಾಳ

ಪೊಂದೇರು ಎಲ್ಲಿಂದ ಬಂದಿದೆ ವ್ರಜದಲ್ಲಿ
ಅಂದನಕ್ರೂರ ತಾ ಮರಳಿ
ಬಂದನು ನಮ್ಮ ಕರದೊಯ್ಯಬೇಕೆನುತ
ಕೊಂದುಕೊಳ್ಳಲಿ ತಮ್ಮ ಹಿರಿಯರನು ಹರಲಿಗೆ
ಅಂದೆಮ್ಮನಗಲಿಸಿದ ರಂಗವಿಠಲನಾ
ಅಂದೆಮ್ಮ ಕೊಂದಾ ಇಂದ್ಯಾಕೆ ಕೊಲ್ಲಲಿ ಬಂದಾ || 7 ||

ಅಟ್ಟತಾಳ

ಪರಮ ಸುಖದಾಸೆಯು ಬೇರೆಯಿಲ್ಲವೆಂದು
ವರದಳು ಪಿಂಗಳೆ ಜನರಿಗೆ ಹಿತವನು
ಪರಮ ಸುಖದಾಸೆ ಈತನ ಸೇವೆ ಎಲ್ಲವೆ
ಅರಿದರಿದು ಬಿಡುವ ನಾವು ನರಪಶುಗಳಲ್ಲವೆ
ಸಿರಿರಮಣಿ ಬಿಡಲು ನಮ್ಮ ರಂಗವಿಠಲನಾ || 8 ||

ಏಕತಾಳ

ಎಮ್ಮ ತನುಮನ ತನ್ನಾಧೀನವೆಲೆ
ಅನ್ಯವನರಿಯನು ತನ್ನೊಲಿದಂತೆ ಮಾಡಲಿ
ಉನ್ನಂತ ಗುಣನಿಧಿಯೆಂದು ಮೂರೆಹೊಕ್ಕನು
ಅನ್ಯವನರಿಯನು ತನ್ನೊಲಿದಂತೆ ಮಾಡಲಿ
ಚೆನ್ನ ರಂಗವಿಠಲಗೆ ಸಲ್ಲೆ
ಮಾರುಹೋದೆನು ಅನ್ಯವನರಿಯೆ || 9 ||

ಜತೆ

ಅವನ ಹಂಬಲವೆನಗೆ ಜೀವನವವ್ವಾ
ಭುವನಮೋಹನ ರಂಗವಿಠಲ ದೇವರದೇವ ||